

महाराष्ट्र अभियांत्रिकी(स्थापत्य) सेवा परिक्षा  
२०१३ मधील सहायक अभियंता श्रेणी-२  
(स्थापत्य) गट-ब या पदावरील  
नियुक्तीबाबत.

महाराष्ट्र शासन  
जलसंपदा विभाग

शासन निर्णय क्रमांक: नियुक्ती २०१४/(प्र.क्र.४५/२०१४)/भाग-५/आ(सअश्रे-२)

हुतात्मा राजगुरु चौक, मादाम कामा रोड,  
३ रा मजला, मंत्रालय, मुंबई-४०० ०३२.

दिनांक : १ मार्च, २०१६

शासन निर्णय

महाराष्ट्र अभियांत्रिकी(स्थापत्य) सेवा परिक्षा २०१३ मधील सहायक अभियंता श्रेणी-२ (स्थापत्य ) गट-ब या पदावरील नियुक्तीसाठी सरळसेवा भरतीद्वारे घेण्यात आलेल्या एकत्रित स्पर्धात्मक परिक्षेच्या निकालावर आधारित महाराष्ट्र लोकसेवा आयोग, मुंबई यांच्या दिनांक २९ मार्च, २०१३ च्या पत्रान्वये, सहायक अभियंता श्रेणी-२ (स्थापत्य) पदावर नियुक्तीसाठी शिफारसप्राप्त ७४८ उमेदवारांपैकी सद्यःस्थितीत नियुक्तीस पात्र ठरलेल्या श्री.अखिल पुरुषोत्तम चिडे, म.लो.आ.गुणवत्ता क्रमांक ४७४, प्रवर्ग-भ.ज.क. यांची ते जलसंपदा विभागात रुजू होतील त्या दिनांकापासून दोन वर्षांच्या परिविक्षाधीन कालावधीसाठी सहायक अभियंता श्रेणी-२ (स्थापत्य) म्हणून रुपये ९३००-३४८०० + ग्रेड पे रु. ४४०० या वेतनश्रेणीत नागपूर महसूली विभागात मुख्य अभियंता, जलसंपदा विभाग, नागपूर अंतर्गत नागपूर प्रादेशिक विभागात रिक्त पदी नियुक्ती करण्यात येत आहे.

२. श्री.अखिल पुरुषोत्तम चिडे, सहायक अभियंता श्रेणी-२ (स्थापत्य) यांची महाराष्ट्र अभियांत्रिकी (स्थापत्य), सेवा वर्ग-२ जलसंपदा विभागातील पदस्थापना ही अंतिम असून त्यात बदल होणार नाही.

३. श्री.चिडे यांचेविरुद्ध आठवे प्रथमवर्ग न्यायदंडाधिकारी, अमरावती यांच्या न्याययालयात दाखल असलेल्या फौजदारी खटला क्र. २३५२/२०१२ मधून त्यांची निर्दोष मुक्तता झाली आहे. श्री.अखिल पुरुषोत्तम चिडे, सहायक अभियंता श्रेणी-२ (स्थापत्य) यांचे चारित्र्यपूर्व तपासणी अहवाल विहीत कालावधीत प्राप्त न झाल्यामुळे त्यांनी सेवा ज्येष्ठता गमावली आहे. श्री. अखिल पुरुषोत्तम चिडे, सहायक अभियंता श्रेणी-२ (स्थापत्य) यांची ज्येष्ठता शासन अधिसूचना सामान्य प्रशासन विभाग क्रमांक एसआरव्ही १०७६/१२, दि.२१.६.१९८२ अन्वये विनियमित केलेल्या महाराष्ट्र नागरी सेवा (ज्येष्ठतेचे विनियमन)नियम, १९८२ मधील तरतुदीनुसार निश्चित करण्यात येईल.

४. महाराष्ट्र अभियांत्रिकी(स्थापत्य ) सेवा वर्ग-२ गट-ब मधील उमेदवाराची नियुक्ती ही दोन वर्षांचा परिविक्षाकाळ समाधानकारकरित्या पूर्ण करण्याच्या व खालील विहित शर्तीच्या अधीन असेल.

अ) श्री. अखिल पुरुषोत्तम चिडे, सहायक अभियंता श्रेणी-२ (स्थापत्य) यांनी खाली नमूद अटी व शर्तीच्या अधीन महाराष्ट्र शासनाच्या सेवेत सविस्तर नियुक्ती मिळण्यासाठी व्यवस्थापकीय संचालक/मुख्य अभियंता यांच्याकडे पदस्थापनेसाठी प्रत्यक्ष संपर्क साधावा व सेवेत तात्काळ रुजू व्हावे.

ब) श्री. अखिल पुरुषोत्तम चिडे, सहायक अभियंता श्रेणी-२ (स्थापत्य) यांनी नियुक्तीचे आदेश प्राप्त झाल्याच्या दिनांकापासून एक महिन्यांच्या आत त्यांच्या नेमणूकीच्या ठिकाणी रुजू झाले पाहिजे. अन्यथा एक महिन्यानंतर सदर नियुक्तीचे आदेश आपोआप रद्द होतील. कार्यालय प्रमुखांनी एक महिन्यानंतर रुजू होणा-या अभियंत्यास रुजू करून घेवू नये.

क) आपली ज्येष्ठता ज्या दिनांकास आपण शासन सेवेत रुजू व्हाल, त्या दिनांकास निश्चित करण्यात येईल. उचित कारणास्तव मुदतवाढ देण्याचा निर्णय शासनाचा राहिल. विहित मुदतीत शासन सेवेत रुजू न झाल्यास आपले नियुक्तीचे आदेश आपोआप रद्द होतील.

ड) संबंधित मुख्य अभियंता/अधीक्षक अभियंता यांना असे कळविण्यात येते की, श्री. अखिल पुरुषोत्तम चिडे, सहायक अभियंता श्रेणी-२ (स्थापत्य) यांच्या नियुक्तीचे कार्यालय/पदस्थापना दर्शविलेल्या ठिकाणी पदस्थापनेचे सविस्तर आदेश या आदेशाच्या दिनांकापासून ३ दिवसांत काढावेत व त्याबाबतचा अहवाल शासनास तात्काळ पाठविण्यात यावा. शासन आदेशात नमूद केल्यानुसार विभागीय संवर्ग वाटपाद्वारे मंजूर केलेल्या महसूली विभागात व पदस्थापनेच्या ठिकाणात कोणताही बदल करण्यात येवू नये अन्यथा संबंधितांविरुद्ध शिस्तभंग विषयक कार्यवाही करण्यात येईल. तसेच, सदर आदेशान्वये नियुक्ती दिलेल्या उमेदवारांना रुजू करून घेण्यापूर्वी त्यांची सर्व संबंधित मूळ कागदपत्रे तपासून रुजू करून घ्यावे.

५. मागास प्रवर्गाच्या राखीव पदावर नियुक्त केलेल्या उमेदवारांनी जातीचा दावा संबंधित विभागीय जात प्रमाणपत्र व जात वैधता प्रमाणपत्र शासनास व संबंधित नियुक्ती प्राधिका-यास सादर करणे आवश्यक राहिल. श्री. अखिल पुरुषोत्तम चिडे, सहायक अभियंता श्रेणी-२ (स्थापत्य) यांना सामान्य प्रशासन विभाग शासन निर्णय क्र.बीसीसी २०११/प्र.क्र.१०६४/२०११/१६ब दि. १२.१२.२०११ मधील तरतुदीच्या अनुषंगाने नियुक्ती आदेशाच्या दिनांकापासून सहा महिन्यांच्या आत जात वैधता प्रमाणपत्र सादर करण्याच्या अटीच्या अधिन राहून तात्पुरती नियुक्ती देण्यात येत आहे. संबंधित उमेदवाराने नियुक्ती आदेश प्राप्त झाल्याच्या दिनांकापासून ६ महिन्यांच्या आत जातवैधता प्रमाणपत्र शासनास सादर करावे.

६. आवश्यकता भासल्यास श्री. अखिल पुरुषोत्तम चिडे, सहायक अभियंता श्रेणी-२ (स्थापत्य) यांना भारताच्या संरक्षण सेवेतील पदावर किंवा भारताच्या संरक्षणाशी निगडित असलेल्या कुठल्याही पदावर देशात किंवा परदेशात प्रशिक्षणाचा कालावधी धरून चार वर्षापेक्षा कमी नसणाऱ्या कालावधीसाठी भारत सरकार ठरविल त्या शर्तीवर सेवा करावी लागेल. परंतु

(अ) त्यांच्या नियुक्तीनंतर १० वर्षांचा कालावधी संपल्यानंतर त्यांना अशी सेवा करावी लागणार नाही किंवा

(ब) सर्वसाधारणपणे त्यांच्या वयाची ४० वर्षे पूर्ण झाल्यानंतर त्यांना अशी सेवा करावी लागणार नाही.

७. श्री. अखिल पुरुषोत्तम चिडे, सहायक अभियंता श्रेणी-२ (स्थापत्य) यांनी हिन्दी व मराठी भाषा परीक्षा अगोदरच उत्तीर्ण केली नसेल किंवा त्यांना भाषा परीक्षा उत्तीर्ण होण्यापासून सूट मिळाली नसेल तर यासंबंधी असलेल्या नियमानुसार भाषा परीक्षा उत्तीर्ण होणे आवश्यक आहे.
८. श्री. अखिल पुरुषोत्तम चिडे, सहायक अभियंता श्रेणी-२ (स्थापत्य) यांनी शासनाने विहित केलेली संगणक परीक्षा अगोदरच उत्तीर्ण केली नसेल तर शासनाने विहित केलेली संगणक परीक्षा या संबंधी असलेल्या नियमानुसार उत्तीर्ण करावी लागेल.
९. श्री.अखिल पुरुषोत्तम चिडे, सहायक अभियंता श्रेणी-२ (स्थापत्य) हे सेवेत रुजू झाल्यानंतर सेवेचा राजीनामा देऊ इच्छित असल्यास, त्यांना शासन परिपत्रक सामान्य प्रशासन विभाग, क्रमांक एसआरव्ही १०९२/१०३३/ प्र.क्र.३३/ ९२/८, दिनांक २/१२/९७ मधील तरतूदीनुसार शासनाला किमान १ (एक) महिन्याची आगाऊ नोटीस किंवा एक महिन्याचे वेतन देणे आवश्यक राहिल. यासंदर्भातील राजीनामा स्विकारण्याचे अधिकार नियुक्ती प्राधिका-यास म्हणजेच सचिव,जलसंपदा विभाग,मंत्रालय यांना असतील. क्षेत्रीय कार्यालयांनी परस्पर प्रशिक्षणार्थ्यांचा राजीनामा स्विकृत करू नये किंवा मंजूर करू नये. मात्र, गैरशिस्त, सेवानियमांचा भंग इत्यादी कारणांसाठी एखाद्या उमेदवाराची सेवा समाप्त करण्यासाठी नोटीस देण्याचे बंधन शासनावर राहणार नाही.
१०. श्री. अखिल पुरुषोत्तम चिडे, सहायक अभियंता श्रेणी-२ (स्थापत्य) यांना महाराष्ट्र राज्य प्रशिक्षण धोरणासंबंधी, सामान्य प्रशासन विभागाच्या शासन निर्णय क्रमांक:टीआरएन-०९/ प्र.क्र.३९/०९/१२-अ, दि.२३ सप्टेंबर,२०११ मधील परिच्छेद सहा येथील तरतूदीनुसार प्रशिक्षण सुरु होण्यापूर्वी सक्षम प्राधिकाऱ्यास परिशिष्ट ब येथे नमूद बंधपत्र लिहून द्यावे लागेल. त्याप्रमाणे जर एखादा प्रशिक्षणार्थी त्याच्या परिवीक्षाधीन कालावधीत नोकरी सोडत असेल तर प्रशिक्षणावर खर्च झालेली रक्कम प्रशिक्षणार्थीकडून वसूल करून संबंधित प्राधिकाऱ्याला प्रथम शासनाकडे जमा करावी लागेल. याबाबतचे दर शासन निश्चित करेल.त्यानुसार श्री. अखिल पुरुषोत्तम चिडे, सहायक अभियंता श्रेणी-२ (स्थापत्य) यांना मेटा, नाशिक येथे रुजू होण्यापूर्वी मुख्य अभियंता, महाराष्ट्र अभियांत्रिकी प्रशिक्षण प्रबोधिनी, नाशिक यांच्याकडे व संबंधित नियुक्ती प्राधिका-यांकडे सोबत जोडलेले बंधपत्र भरून सादर करणे बंधनकारक राहिल.
११. संबंधित मुख्य अभियंता/अधीक्षक अभियंता यांनी सेवेत दाखल होणाऱ्या उमेदवाराचे ते हजार झाल्याचा दिनांकाचा अहवाल शासनाला व मुख्य अभियंता, महाराष्ट्र अभियांत्रिकी प्रशिक्षण प्रबोधिनी, नाशिक यांना तात्काळ सादर करावा.
१२. श्री. अखिल पुरुषोत्तम चिडे, सहायक अभियंता श्रेणी-२ (स्थापत्य) हे ३० दिवसांच्या मुदतीत/विहित कालाधीत हजार/रुजू न झाल्याबाबतचा अहवाल संबंधित मुख्य अभियंता/अधीक्षक

अभियंता यांनी शासनाला व मुख्य अभियंता महाराष्ट्र अभियांत्रिकी प्रशिक्षण प्रबोधिनी, नाशिक यांच्याकडे पुढील कार्यवाहीसाठी सादर करावा.

१३. संबंधित अधिकाऱ्यांनी उमेदवार रुजू झाल्यानंतर त्याची वैयक्तिक माहिती आवश्यक त्या प्रमाणपत्राच्या प्रतीसह (२ प्रती) शासन ज्ञापन, सामान्य प्रशासन विभाग, क्रमांक सीआरएफ १२६५/डी-१/२९/११/६५ अनुसार शासनास पाठवावी. तसेच फॉर्म क्रमांक पार्ट एफजीईएन २५४/(सी)(आऊटर कव्हर) मध्येही दोन प्रतीत माहिती शासनास पाठवावी.

१४. श्री. अखिल पुरुषोत्तम चिडे, सहायक अभियंता श्रेणी-२ (स्थापत्य) हे ज्या दिवशी रुजू होतील त्या दिवसापासून नियमाप्रमाणे त्यांचे गोपनीय अहवाल लिहिण्यात यावेत व बदली झाल्यास ते संबंधित अधिकाऱ्याकडे पाठवून विभाग प्रमुखांनी याबाबत संबंधित मुख्य अभियंता / अधीक्षक अभियंता व शासनास कळवावे.

१५. संबंधित अधीक्षक अभियंतांनी परिशिष्ट-अ मधील उमेदवारांचा परिविक्षाधीन कालावधी संपण्याच्या एक महिना अगोदर त्यांचे परिविक्षाधीन काळातील विशेष मुल्यनिर्धारण अहवाल शासन परिपत्रक, सामान्य प्रशासन विभाग, क्रमांक एसआरव्ही १०६२/डी, दिनांक २६/४/६२ मध्ये विहित केलेल्या नमुन्यात तीन प्रतीमध्ये शासनास पाठवावेत.

१६. श्री. अखिल पुरुषोत्तम चिडे, सहायक अभियंता श्रेणी-२ (स्थापत्य) हे जर सध्या जलसंपदा विभाग/सार्वजनिक बांधकाम विभाग अथवा शासनाच्या इतर विभागात काम करीत असतील तर संबंधित नियंत्रक अधिकाऱ्यांनी त्यांना नेमणूकीचे ठिकाणी हजर होण्याच्या दृष्टीने सदर सेवेतून कार्यमुक्त झाल्याचे अथवा तसे लेखी पत्र संबंधित मुख्य अभियंता/अधीक्षक अभियंता किंवा कार्यालय प्रमुख यांना सादर केल्याशिवाय त्यांना रुजू करून घेता येणार नाही.

१७. वित्त विभाग, शासन निर्णय क्र.अंनियो १००५/१२६/सेवा-४, दि.३१/१०/२००५ अन्वये उमेदवाराला नविन परिभाषित अंशदान निवृत्तीवेतन योजना लागू ठरेल, भविष्य निर्वाह निधी योजना त्यांना लागू होणार नाही. मात्र उपरोक्त उमेदवार जर शासकीय कर्मचारी म्हणून १ नोव्हेंबर २००५ पूर्वी शासन सेवेत निवृत्तीवेतनार्ह आस्थापनेवर कार्यरत असेल त्याला शासन परिपत्रक वित्त विभाग क्र.अंनियो १००६/८७/सेवा-४, दि.१२ जानेवारी २००७ मध्ये नमूद केलेल्या अटींच्या पूर्ततेच्या अधीन राहून महाराष्ट्र नागरीसेवा (निवृत्ती वेतन) नियम १९८२ व सर्वसाधारण भविष्य निर्वाह निधी योजना लागू करण्याबाबतचा प्रस्ताव शासनास पाठवावा.

१८. उपरोक्त उमेदवार सेवेत हजर झाल्यानंतर त्याबाबतचा अहवाल तसेच हजर न झाल्यास त्याचा गोषवारा व परिच्छेद ९ येथे नमूद केल्याप्रमाणे प्रशिक्षणार्थीकडून घेतलेले बंधपत्र एकत्रितरीत्या संबंधित मुख्य अभियंता, महाराष्ट्र अभियांत्रिकी प्रशिक्षण प्रबोधिनी, नाशिक यांनी तात्काळ शासनास सादर करावे.

१९. तसेच प्रशिक्षणा दरम्यान सर्व प्रशिक्षणार्थीकडून प्रबोधिनीच्या प्रशिक्षणबाबतच्या नियमांचे व शिस्तीचे काटेकोरपणे पालन करण्यात यावे. त्यांच्याकडून नियमभंग झाल्यास प्रबोधिनीकडून त्यांच्याविरुद्ध शिस्तभंगाची कार्यवाही करण्यात येईल.

२०. श्री. अखिल पुरुषोत्तम चिडे, सहायक अभियंता श्रेणी-२ (स्थापत्य) यांनी विहीत विभागीय परीक्षा परिविक्षाधीन कालावधीमध्ये उत्तीर्ण होणे आवश्यक आहे. तसेच परिविक्षाधीन कालावधीमध्ये विभागीय परीक्षा उत्तीर्ण न झाल्यास किंवा कामाचा अपेक्षित दर्जा प्राप्त न केल्यास किंवा त्यांचे काम योग्य अथवा अनुरूप न आढळल्यास त्यांच्या सेवा कोणतीही पूर्व सूचना न देता रद्द करण्यात येतील.

२१. श्री. अखिल पुरुषोत्तम चिडे, सहायक अभियंता श्रेणी-२ (स्थापत्य) यांनी नियुक्ती दिलेल्या कार्यालयात हजर झाल्यानंतर त्यांनी तात्काळ सोबतचे पत्र संबंधित मुख्य अभियंता/अधिक्षक अभियंता यांच्या स्वाक्षरीसह या विभागाकडे पाठवावे. अन्यथा त्यांना दिलेली नियुक्ती त्यांनी स्विकारलेली नाही असे समजून योग्य ती कार्यवाही केली जाईल.

२२. विशिष्ट ठिकाणी पदस्थापना / बदली / नियुक्ती मिळविण्यासाठी खासदार/आमदार/ लोकप्रतिनिधी/ खाजगी व्यक्ती किंवा संघटना यांचे मार्फत दडपण/दबाव आणण्याचा प्रयत्न केल्यास संबंधित उमेदवारांविरुद्ध महाराष्ट्र नागरी सेवा (शिस्त व अपिल) नियम, १९७९ मधील तरतुदीनुसार शिस्तभंग विषयक कारवाई करण्यात येईल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०३०११६०७३४१४२७ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(पो.गं.तंडे)

शासनाचे अवर सचिव

प्रत,

१. प्रधान सचिव (जलसंपदा), जलसंपदा विभाग, मंत्रालय, मुंबई.
२. सचिव (ज.सं.व्य व लाक्षेवि), जलसंपदा विभाग, मंत्रालय, मुंबई.
३. प्रधान सचिव, सामान्य प्रशासन विभाग, कार्यासन-१२, मंत्रालय, मुंबई.
४. महालेखापाल-१/२ (लेखा व अनुज्ञेयता), महाराष्ट्र राज्य, मुंबई/नागपूर.
५. महालेखापाल-१/२ (लेखा परिक्षा), महाराष्ट्र राज्य, मुंबई/ नागपूर.
६. सचिव, महाराष्ट्र लोकसेवा आयोग, मुंबई (पत्राने)
७. मुख्य अभियंता (विद्युत), जलविद्युत प्रकल्प, मुंबई.

८. मुख्य अभियंता व संचालक, महाराष्ट्र अभियांत्रिकी प्रशिक्षण प्रबोधिनी, नाशिक.
९. मा.मंत्री (जलसंपदा) यांचे खाजगी सचिव, मंत्रालय, मुंबई.
१०. मा.राज्यमंत्री (जलसंपदा) यांचे खाजगी सचिव, मंत्रालय, मुंबई.
११. श्री.अखिल पुरुषोत्तम चिडे, सहायक अभियंता श्रेणी-२ (स्थापत्य) मु.अटमुर्डी, पो.वडोरा बाजार, ता.राळेगाव, जि.यवतमाळ, पिन-४४५४०२
१२. आ(स.अ.श्रे.-२) कार्यासन संग्रहार्थ.